





Monologi Semiserji, forsi ftit irreverenti, ta' statwi li jintramaw fil-festa ta' Sana Liena

F'din il-kitba qegħdin nagħtu ħarsa ħafifa lejn xi anniversarji ta' ċerta importanza, li għandhom rabta ma' Birkirkara, li jaħbtu din is-sena. Dawn huma jew anniversarji li qed jirrikorru f'għeluq il-mitt sena jew inkella f'għeluq il-ħamsin sena.

Anniversarji Karkariżi fis-Sena 2018

3 ta' April 1718 - Kien ħa l-pussess bħala l-ħames Prepostu tal-Kolleġġjata Dun Ġużepp Gaspere Vassallo. Huwa kien Duttur fil-liġi kanonika u ċivili (J.U.D), Protonotarju Apostoliku fl-uffiċċju tal-Inkwizzizzjoni lokali, Prokuratur tal-Mensa tal-istess Sant'Uffiċċju u Revizur tal-kotba ħżiena. Dun Ġużepp kien mar Ruma u meta kien għadu kjeriku, jiġifieri ma kienx għadu ordnat Saċerdot, irnexxielu jieħu d-dinjità ta' Prepostu. Barra minn hekk, Vassallo kien ukoll Vigarju tal-Lateran u Kummissarju tas-Simoniji għal Malta. Kien hu li ġġieled biex setgħu jinżammu ċerti prerogativi tal-Prepositura Karkariża, fosthom is-Sedja Prepositali. Fi żmien bdiel tinbena l-Bażilika Elenjana tal-lum u ħadem ħafna f'dan ir-rigward. Il-knisja tbierket u bdiel tintuża fi żmien wkoll fis-sena 1745. Dun Ġużepp Gaspere Vassallo miet erba' snin wara fis-17 ta' Lulju 1749.





1 ta' Marzu 1818 - Dr. Paolo Borg kien inħatar bħala Deputat Logutenent għal Birkirkara, kif issa kien beda jissejjaħ minflok Logutenent, dak li kien speċi

ta' Sindku, fl-ewwel żminijiet ta' l-amministrazzjoni Britannika f'pajjiżna. Dr. Borg kien daħal għal kollox fil-kariga ta' Deputat Logutenent tad-distrett ta' Birkirkara wara l-mewt ta' Gregorio Gatt li kien fil-kariga qablu. Huwa dam f'din il-kariga sas-sena 1839 meta din kienet giet abolita u kien ngħata pensjoni.

30 ta' Ġunju 1818 - Miet Girgor Gatt li fl-aħħar żmien tal-Kavallieri kien ġurat jew rappre-entant għal Birkirkara fl-Universitas, li ġieli kien magħruf ukoll bħala Kunsill Popolari jew gvern tal-Maltin, fl-Imdina. Meta ġew il-Frañċiżi kien wiehed mill-amministraturi tal-municipalità ta' Birkirkara u t-tliet irħula u mill-1804 kien logutenent (speċi ta' Sindku) ta' Birkirkara, fl-ewwel żminijiet ta' l-amministrazzjoni Ingliża. Issemmiet triq għalih fl-inħawi magħrufin bħala Tal-Qattus.

24 ta' Ġunju 1918 - Twieled f'Birkirkara l-pittur Ganni Fenech, popolarment magħruf fir-Raħal bħala *Tas-Sikkina*. Huwa kien ukoll mastrudaxxa mfittex bil-ħanut tax-xogħol fi Triq Mannarino, li ħafna għadhom jiftakru. Kien ukoll disinjatur ta' karrijiet kemm tal-Karnival kif ukoll għal xi ċelebrazzjonijiet nazzjonali u anke d-dekor intern ta' stabilimenti. Ġanni Fenech kien ipitter ukoll fuq il-ħgieg kif jidher





Għaqda Mużikali Sant' Elena A.D.1919, Birkirkara | Festa 2018

Lejn is-Seklu li jagħmilna Bagristi kburi 1919 2019

mit-twieqi tal-Bażilka Elenjana u t-tieqa l-kbira fik-kor tal-Knisja l-Qadima. Huwa Miet fl-2008 u għalhekk dis-sena huwa wkoll l-għaxar anniversarju tal-mewt tiegħu.

3 ta' April 1968 - L-Arcisqof Monsinjur Mikiel Gonzi bierek il-knisja ġdida ta' San Ġużepp Faddiem fl-inħawi li kienu qed jiġu żviluppati residenzjalment, magħrufin bħala l-Bwieraq.



It-tqeghid tal-ewwel ġebba tal-knisja ta' S. Ġużepp Faddiem fl-1965

4 ta' Settembru 1918 - Mill-Matrici ta' Birkirkara nqatgħet u saret parroċċa ġdida oħra, dik ta' Santa Venera, it-tmien parroċċa, li nqatgħat in parti mil-limiti tal-parroċċa ta' Santa Liena.




Knisja Qadima
ta' Santa Venera



Il-knisja ta' Sidna Marija tas-Sacro Cuor f'Tas-Sliema -
faċċata l-qadima

24 ta' Settembru 1918 - Titwaqqaf il-parroċċa ta' Sidna Maria tas-Sacro Cuor f'Tas-Sliema, minn dik ta' Stella Maris. B'hekk il-parroċċa ta' Santa Liena ta' Birkirkara saret Arcimatriċi.



Iz-zokklatura u bażijiet tal-pilastru u l-lapida

1968 - Din is-sena kienet saret iz-zokklatura tal-irħam iswed madwar il-knisja kollha u l-bażijiet tal-pilastru b'irħam isfar u roża, tal-korsija u tal-kappelluni tal-Kollegġjata u Bażilka Elenjana. Il-proġett kollu kien inizjattiva tal-Prepostu ta' dak iż-żmien, Mons. Injazju Sciberras Psaila J.U.D., li kien hu stess li kien ħallas għaz-zokklatura, minbarra xi partijiet fejn diġà kien hemm. Il-bażijiet tal-pilastru saru minn benefatturi jew soċjetajiet, li isimhom jidher fuq kull wieħed minnhom. Tfakkar dan hemm lapida fl-istess zokklatura, qrib il-kappella tal-Kuncizzjoni fl-istess Bażilka.

Philip Xuereb